

ಮಂತ್ರಿಯವರ ಹೇಳಿಕೆ

ಸ್ಥಳೀಯ ಶಾಸಕರನ್ನು ಒಟ್ಟು ಎ. ಪಿ. ಎಂ. ಸಿ ಕಟ್ಟಡ ಉದ್ಘಾಟನಾ ಕಾರ್ಯಕ್ರಮಕ್ಕೆ ಮಂತ್ರಿಗಳವರು ಭಾಗವಹಿಸಿದ್ದರ ಬಗ್ಗೆ.

ಅಧ್ಯಕ್ಷರು.—ಈಗ ಮಾನ್ಯ ಸಹಕಾರಿ ಮಂತ್ರಿಗಳು ಒಂದು ಹೇಳಿಕೆ ಕೊಡುತ್ತಾರೆ.

ಶ್ರೀ ಆರ್. ಎಲ್. ಜಾಲಪ್ಪ (ಮಾನ್ಯ ಸಹಕಾರ ಸಚಿವರು).—ಮಾನ್ಯ ಅಧ್ಯಕ್ಷರೇ, ನೆನ್ನೆ ದಿವಸ ಮಾನ್ಯ ಶಾಣಪ್ಪನವರು ಇಲ್ಲಿ ಮಾತನಾಡುತ್ತಾ, ಸರ್ಕಾರದ ಕಾರ್ಯಕ್ರಮಗಳನ್ನು ಆ ಭಾಗದ ಶಾಸಕರು ಊರಲ್ಲಿದ್ದರೂ ಕೂಡ, ಅವರ ಗಮನಕ್ಕೆ ವಿಷಯವನ್ನು ತರದೇ, ಬರೀ ಜನತಾಪಕ್ಷದವರನ್ನೇ ಸೇರಿಸಿಕೊಂಡು ಮಾಡಿಕೊಂಡು ಬಂದಿದ್ದಾರೆ. ಇದು ಸರ್ಕಾರದ ನೀತಿಯೇ ? ಕಳೆದ ತಿಂಗಳು ೨೭ನೇ ದಿನಾಂಕದಂದು ಎ.ಪಿ.ಎಂ.ಸಿ. ಕಛೇರಿಯ ಉದ್ಘಾಟನಾ ಕಾರ್ಯಕ್ರಮವನ್ನು ಮಾನ್ಯ ಸಹಕಾರ ಮಂತ್ರಿ ಯವರು ನಡೆಸಿಕೊಟ್ಟು ಬಂದಿದ್ದಾರೆಂದು ಹೇಳಿದ್ದಾರೆ, ಅದೇ ರೀತಿ ಮಾನ್ಯ ಕೃಷ್ಣನ್ ಅವರೂ ಸಹ ನೆನ್ನೆ ದಿವಸ ಇಲ್ಲಿ ಮಾತನಾಡುತ್ತಾ ೨೭ನೇ ತಾರೀಖು ಎ.ಪಿ.ಎಂ.ಸಿ. ಸಭೆಯ ಉದ್ಘಾಟನೆಯನ್ನು ಸಹಕಾರ ಮಂತ್ರಿಗಳು ಸ್ಥಳೀಯ ಶಾಸಕರನ್ನು ಕಡೆಗಣಿಸಿ ಪ್ರಾರಂಭ ಮಾಡಿದ್ದಾರೆಂದು ಹೇಳಿದ್ದಾರೆ. ಅದಕ್ಕೆ ನಾನು ಈ ಸಲ ಮಂತ್ರಿಯಾದ ಮೇಲೆ ಒಂದು ದಿವಸವೂ ಗುಲ್ಬರ್ಗ ಜಿಲ್ಲೆಗೆ ಹೋಗಿಲ್ಲ ಮತ್ತು ಯಾವ ಸಭೆಯಲ್ಲಿಯೂ ಭಾಗವಹಿಸಿಲ್ಲ ಎಂಬುದನ್ನು ಮಾನ್ಯ ಸದಸ್ಯರ ಗಮನಕ್ಕೆ ತರುವುದಕ್ಕೆ ಇಷ್ಟಪಡುತ್ತೇನೆ.

ಶ್ರೀ ಕೆ. ಬಿ. ಶಾಣಪ್ಪ.—ವಗಾನ್ಯ ಸಹಕಾರ ಮಂತ್ರಿಗಳು ಅಲ್ಲಿಗೆ ಬಂದಿಲ್ಲ ಎಂಬುದು ನನಗೂ ಗೊತ್ತು. ಅವರ ಹೆಸರನ್ನು ನಾನು ತಪ್ಪಾಗಿ ಹೇಳಿದೆ.

ಅಧ್ಯಕ್ಷರು.—ಈಗ ಆಯವ್ಯಯ ಅಂದಾಜುಗಳ ಮೇಲಿನ ಸಾವಗಾನ್ಯ ಚರ್ಚೆ ಶ್ರೀ ವೆಂಕಟ ರಾಮಸ್ವಾಮಿ ಚರ್ಚೆಯನ್ನು ಪ್ರಾರಂಭ ಮಾಡಬಹುದು.

ಶ್ರೀ ವೇದಾಂತ ಹೆಮ್ಮಿಗೆ.—ನಾನು ನಿಯಮ ೩೩೪ರ ಕೆಳಗೆ ನೋಟೀಸ್ ಕಳಿಸಿದ್ದೆ, ಅದಕ್ಕೆ ಉತ್ತರ ಇದುವರೆಗೂ ಬರಲಿಲ್ಲ.

ಅಧ್ಯಕ್ಷರು.—ಬಿಜೆನಿಸ್ ಲ್ಲಿಡ್ವೈಜರಿ ಕಮಿಟಿ ತೀರ್ಮಾನದ ಪ್ರಕಾರ ೧೦ ನೋಟೀಸ್ ಇಡ ಬೇಕೆಂದಿದೆ.

ಶ್ರೀ ಎಸ್. ಬಂಗಾರಪ್ಪ.—ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿನ ದೋಣಿ ದುರಂತದ ಬಗ್ಗೆ ಬಂದಿವೆಯೋ ಇಲ್ಲವೋ ಗೊತ್ತಿಲ್ಲ.

ಒಬ್ಬ ಮಾನ್ಯ ಸದಸ್ಯರು.—ಬಂತು.

ಅಧ್ಯಕ್ಷರು.—ಯಾವುದು ಅತಿ ಮಹತ್ವದ್ದೆಂದು ಕಂಡು ಬರುತ್ತದೆ ಅದನ್ನು ಹಾಕುತ್ತೇವೆ. ಮಹತ್ವದ್ದಲ್ಲವೆಂದು ಕಂಡು ಬಂದರೆ ಅದನ್ನು ಬಿಡಬಾರದೆಂದೇನೂ ಇಲ್ಲ.

ಶ್ರೀ ಎಸ್. ಬಂಗಾರಪ್ಪ.—ದೋಣಿ ದುರಂತದಲ್ಲಿ ಜನ ಸತ್ತದ್ದು ಮಹತ್ವದ್ದು ಅಲ್ಲವೆಂದು ಹೇಳುತ್ತೀರಾ ?

ಅಧ್ಯಕ್ಷರು.—ಬಿಜೆನಿಸ್ ಅಡ್ವೈಸರಿ ಕಮಿಟಿಯಲ್ಲಿ ೧೦ ಅಥವಾ ೧೫ ನೋಟೀಸ್ ಇಡೋಣವೆಂದು ತೀರ್ಮಾನ ಮಾಡಿದರೆ, ಅದಕ್ಕೆ ನನ್ನ ಅಭ್ಯಂತರವೇನೂ ಇಲ್ಲ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಸಚಿವರು ೩೩೪ರ ನಿಯಮದ ಕೆಳಗೆ ಉತ್ತರ ಕೇಳುವುದಕ್ಕೆ ನಿಂತಿದ್ದರು. ನೀವು ಕುಳಿತುಕೊಳ್ಳಿ ಎಂದು ಹೇಳಿದಿರಿ. ಅವರು ಕುಳಿತುಕೊಂಡಿದ್ದಾರೆ. ಸರ್ಕಾರದವರು ಕೆಲವಕ್ಕೆ ಮಾತ್ರ ಉತ್ತರ ಕೊಡುತ್ತಾರೆ. ಇನ್ನು ಕೆಲವಕ್ಕೆ ಯಾವಾಗ ಉತ್ತರ ಕೊಡುತ್ತಾರೆ ? ಉತ್ತರವನ್ನು ಇವತ್ತೇ ಕೊಡಬೇಕೆಂದು ಫೋರ್ಸ್ ಮಾಡುವುದಕ್ಕಾಗುವುದಿಲ್ಲ. ಇದರ ಬಗ್ಗೆ ವಪದೇ ಪದೇ ಹೇಳುತ್ತಿದ್ದೇನೆ. ಸರ್ಕಾರದವರು ಇದಕ್ಕೆ ಎಷ್ಟು ಸಮಯ ತೆಗೆದುಕೊಳ್ಳುತ್ತಾರೆ ?

ಅಧ್ಯಕ್ಷರು.—ಅದನ್ನು ಬೇಗ ಉತ್ತರ ಕೊಡಿಸಲು ಪ್ರಯತ್ನ ಮಾಡುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ಇವರ ಹತ್ತಿರ ಟೆಲಿಫೋನ್ ಇಲ್ಲವೆ ? ಮೈರ್‌ಲೆಸ್ ಸೆಟ್ ಇಲ್ಲವೆ ? ಅಫೀಸರ್ಸ್ ಕೆಲಸ ಮಾಡುತ್ತಿಲ್ಲವೆ ?

ಅಧ್ಯಕ್ಷರು.—ಎಷ್ಟು ದಿವಸದೊಳಗೆ ಉತ್ತರ ಕೊಡಬೇಕೆಂದು ಬಿಜಿನೆಸ್ ಆಡ್ವೈಜರಿ ಕಮಿಟಿಯಲ್ಲಿ ತೀರ್ಮಾನ ಮಾಡುತ್ತೇವೆ.

ಶ್ರೀ ಎಸ್. ಬಂಗಾರಪ್ಪ.—ಬಹಾರ ಆಸೆಂಬ್ಲಿಯಲ್ಲಿ ೧೫ ದಿವಸ ಆಯಿತೆಂದು ಕರ್ನಾಟಕದ ಆಸೆಂಬ್ಲಿಯಲ್ಲೂ ದಾಗೇ ಮಾಡಬೇಕೆಂದೇನೂ ಇಲ್ಲ. ಮತ್ತೊಂದು ವಿಚಾರವನ್ನು ಈ ಸಂದರ್ಭದಲ್ಲಿ ಪ್ರಸ್ತಾಪಿಸಬೇಕಾಗಿದೆ. ಬಡ್ಡೆಟ್ ಡಿಸ್ಕೆಷನ್ ವಿಚಾರದಲ್ಲಿ ಬಿಜಿನೆಸ್ ಆಡ್ವೈಜರಿ ಕಮಿಟಿಯಲ್ಲಿ ೫ ಬದಲಿ ದಿವಸವೆಂದು ತೀರ್ಮಾನವನ್ನು ಮಾಡಿದ್ದೀರಿ. ಅದು ನನಗೂ ಗೊತ್ತಿದೆ. ಇದರಿಂದ, ಆ ಕಡೆಯ ಮತ್ತು ಈ ಕಡೆಯ ಎಲ್ಲ ಸದಸ್ಯರೂ ಮಾತನಾಡುವುದಕ್ಕೆ ಕಾಫ್ಯವಾಗುವುದಿಲ್ಲ. ಅನಿವಾರ್ಯವಾಗಿ ಕೆಲವು ಸದಸ್ಯರು ಹೆಚ್ಚು ಸಮಯವನ್ನು ತೆಗೆದುಕೊಳ್ಳುತ್ತಾರೆ.

ಅಧ್ಯಕ್ಷರು.—ಬಿಜಿನೆಸ್ ಆಡ್ವೈಜರಿ ಕಮಿಟಿ ತೀರ್ಮಾನದ ಪ್ರಕಾರ ಕೆಲಸ ಮಾಡಬೇಕೇ, ಬೇಡವೆ?

ಶ್ರೀ ಎಸ್. ಬಂಗಾರಪ್ಪ.—ನಾಳೆ ನಾಡಿದ್ದು ಬಿಟ್ಟು ತೆಗೆದುಕೊಳ್ಳುತ್ತೀರೆಂದು ಕೇಳಿದ್ದೇನೆ. ಬಿಲ್ಸ್ ತೆಗೆದುಕೊಳ್ಳುವ ಹಾಗಿದ್ದರೆ, ಎರಡು ಸಿಟಿಂಗ್ಸ್ ಮಾಡೋಣ.

ಅಧ್ಯಕ್ಷರು.—ಅದನ್ನೆಲ್ಲ ಇಲ್ಲಿ ಚರ್ಚೆ ಮಾಡುವುದು ಬೇಡ, ನಾಳೆ ನಾವು ನೀವು ಕುಳಿತುಕೊಂಡು ಚರ್ಚೆ ಮಾಡೋಣ.

ಶ್ರೀ ಎಂ. ಮಲ್ಲಿಕಾರ್ಜುನ ನಿಗ್ಗ.—ನಾಳೂ ಮತ್ತು ಶ್ರೀ ಕೆ. ಹೆಚ್. ಶ್ರೀವಾಸ್ ಇಬ್ಬರೂ ಕಾಲಿಂಗ್ ಆಟೆನ್ಷನ್ ನೋಟೀಸ್ ಕೊಟ್ಟಿದ್ದೇವೆ. ಅವರ ಬಹಳ ಮಹತ್ವದ್ದು, ಅದಕ್ಕೆ ಉತ್ತರವನ್ನು ಇವತ್ತು ಅಥವಾ ನಾಳೆಯಾದರೂ ಕೊಡಿ. ವಿಷಯವನ್ನು ತಿಳಿದುಕೊಳ್ಳುವುದಕ್ಕೆ ನಾವು ಕೊಟ್ಟಿದ್ದೇವೆ.

(ಗೊಂ ದ ಲ)

ಶ್ರೀ ಎಸ್. ಬಂಗಾರಪ್ಪ.—ಪ್ರಶ್ನೆಗಳನ್ನು ತಮ್ಮ ಹತ್ತಿರ ಕೇಳಿಕೊಡುತ್ತೇವೆ. ಅದಕ್ಕೆ ಉತ್ತರ ಬರಬೇಕೋದರೆ, ಬರಲಿಲ್ಲವೆಂದು ಆ ವಿಷಯವನ್ನು ಈ ಸದನದಲ್ಲಿ ಎತ್ತಿ ಈ ಸದನದ ಸಮಯವನ್ನು ವ್ಯಯ ಮಾಡಬೇಕೆಂದು ಯಾವ ಸದಸ್ಯರಿಗೂ ಇಚ್ಛೆಯಿಲ್ಲ. ವಿಷಯದ ಪ್ರಾಮುಖ್ಯತೆಯನ್ನು ನೋಡಿ, ಸರ್ಕಾರ ಉತ್ತರ ಕೊಡಬೇಕು.

ಅಧ್ಯಕ್ಷರು.—ಕಾಲಿಂಗ್ ಆಟೆನ್ಷನ್ ೭—ರ ಇದ್ದರೂ ಅವರಲ್ಲಿ ಅತಿ ಮಹತ್ವದ್ದನ್ನು ನೋಡಿ ಒಂದು ದಿವಸಕ್ಕೆ ಎರಡು ಇಡಬೇಕೆಂದು ಇದೆ.

ಶ್ರೀ ಎಸ್. ಬಂಗಾರಪ್ಪ.—ಸರ್ಕಾರದವರು ಉತ್ತರ ಕಳಿಸತಕ್ಕಂಥಾದ್ದು ತಡವಾದರೆ, ಅದಕ್ಕೆ ಯಾರು ಜವಾಬ್ದಾರರು ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಹಿಂದೆ ಆರು ತಿಂಗಳಿಂದ ಒಂದು ವರ್ಷವಾದರೂ ಸರ್ಕಾರದ ವತಿಯಿಂದ ಉತ್ತರ ಬರುತ್ತಿರಲಿಲ್ಲ. ಈಗ ಸರ್ಕಾರದಿಂದ ೨೪ ಗಂಟೆಯೊಳಗೆ, ಉತ್ತರ ಬಂದಿರುತ್ತದೆ. ಕಾಲಿಂಗ್ ಆಟೆನ್ಷನ್‌ನಲ್ಲಿ ಯಾವುದು ಅತಿ ಮಹತ್ವದೋ ಅದನ್ನು ಹಾಕುತ್ತಾರೆ.

ಶ್ರೀ ಎಸ್. ಬಂಗಾರಪ್ಪ.—ಸರ್ಕಾರದಿಂದ ಉತ್ತರ ಬಾರದೇ ಹೋದರೆ, ಅದಕ್ಕೆ ಯಾರು ಜವಾಬ್ದಾರರು?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಸರ್ಕಾರದ ವತಿಯಿಂದ ಉತ್ತರ ಬರದೇ ಹೋದರೆ, ಅದಕ್ಕೆ ನಾವು ಜವಾಬ್ದಾರರು.

ವಿತ್ತೀಯ ಕಾರ್ಯಕಲಾಪಗಳು ೧೯೮೫-೮೬ರ ಆಯವ್ಯಯದ ಮೇಲೆ ಚರ್ಚೆ,

ಶ್ರೀ ಆರ್. ವೆಂಕಟರಾಮಯ್ಯ.—ಸನ್ಮಾನ್ಯ ಅಧ್ಯಕ್ಷರ ಆಯವ್ಯಯ ಪತ್ರದ ಬಗ್ಗೆ ಮಾರ್ಕ್ಸ್‌ವಾದಿ ಕಮ್ಯುನಿಸ್ಟ್ ಪಕ್ಷದ ಪರವಾಗಿ ಮತನಾಡುತ್ತಿದ್ದೇನೆ. ಸಮ್ಮತಿ ಕೆಲವು ಸ್ನೇಹಿತರು ಹೇಳಿದ ಹಾಗೆ, ರಾಜ್ಯದ ಜನರಿಗೆ ಸಹಾಯವಾಗತಕ್ಕಂತಹ ಅನೇಕ ಅಂಶಗಳನ್ನು ನಾನು ಸ್ವಾಗತಿಸುತ್ತೇನೆ. ಏಕೆ ಅಂತಹ ಬಗ್ಗೆ ಹೇಳುವುದಾದರೆ ರಾಜ್ಯದಲ್ಲಿ ಇದುವರೆಗೂ ಯಾವ ರೀತಿ ಬಡ್ಡೆಟ್ ಇತ್ತೋ ಅದೇ ರೀತಿ ಈಗಲೂ ಇದೆ. ಹಿಂದಿಗಿಂತಲೂ, ಇಂದು ನಾವು ಕಠಿಣವಾದ ಪರಿಸ್ಥಿತಿಯನ್ನು ಎದುರಿಸುತ್ತಿದ್ದರೂ ಕೂಡ, ಇದರಲ್ಲಿ ಮೂಲಭೂತವಾಗಿ ಯಾವ ಒಂದು ವ್ಯತ್ಯಾಸವೂ ಇಲ್ಲವೆಂದು